




நீலகிரி மாவட்டம், உதகை பழங்குடியினர் பண்பாட்டு மையத்தில் கூட்டுறவுத் துறை சார்பில் நடைபெற்ற 72வது அனைத்திந்திய கூட்டுறவு வார விழாவில், அமைச்சர் மு.பெ.சாமிநாதன், நீலகிரி நாடாளுமன்ற உறுப்பினர் ஆ.இராசா முன்னிலையில், 574 பயனாளிகளுக்கு 5 கோடி ரூபாய் 83 லட்சத்து 21 ஆயிரத்து 600 ரூபாய் மதிப்பில் பல்வேறு நலத்திட்ட உதவிகளை நேற்று முன்தினம் வழங்கினார். உடன் அரசு தலைமைக் கொற்பா கா.ராமச்சந்திரன், உதகை சட்டமன்ற உறுப்பினர்ஆர்.கணேஷ், மாவட்ட வருவாய் அலுவலர்நராயணன், கூட்டுறவு சங்கங்களின் இணை பதிவாளர் மரு.சித்ரா உட்பட பலர் உள்ளனர்.

‘மக்களைத் தேடி மருத்துவம்’ 2.5 கோடியாவது பயனாளி! தஞ்சாவூர் மாவட்டம்

பின்னையார் நத்தம் ஊராட்சி - தென்னாங்குடியில் மனோன்மணி என்பவருக்கு மருத்துவப் பெட்டகம்!

அமைச்சர்கள் மா.சுப்பிரமணியன் – கோவி. செழியன் வழங்கினார்!

தஞ்சாவூர், நவ. 19 - தஞ்சாவூர் மாவட்டம் திருவையாறு வட்டம் தென்னாங்குடி ஊராட்சியில் ரூ.3.27 கோடி செலவில் 3 புதிய மருத்துவ கட்டடங்களை மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், உயர்கல்வித் துறை அமைச்சர் முனைவர். கோவி.செழியன் ஆகியோர் திறந்து வைத்து மக்களைத் தேடி மருத்துவம் திட்டத்தின் கீழ் ரூபாய் 2 கோடியே 50 இலட்சத்து ஒன்றாவது பயனாளிக்கு மருத்துவ பெட்டகம் நேற்று முன்தினம் (17.11.2025) வழங்கினார்கள்.

இந்நிகழ்வில் தஞ்சாவூர் நாடாளுமன்ற உறுப்பினர் ச.முரசொலி, திருவையாறு சட்டமன்ற உறுப்பினர் துரை.சந்திரசேகரன், தஞ்சாவூர் சட்டமன்ற உறுப்பினர் டி.கே.ஜி.நீலமேகம், தஞ்சாவூர் மாநகராட்சி மேயர் சண்.இராமநாதன், துணை மேயர்கள் மரு.அஞ்சகம்பு பதி (தஞ்சாவூர்), சுப.தமிழ் முகன் (கும்பகோணம்), தமிழ்நாடு நுகர்பொருள் வரணிப் கழக முதுநிலை மண்டல மேலாளர் செல்வம் ஆகியோர் முன்னிலை வகித்தார்கள்.

இந்நிகழ்ச்சியில் அமைச்சர் மா.சுப்பிரமணியன் தெரிவித்ததாவது

தமிழ்நாடு முதலமைச்சர் அவர்களின் உத்தரவிற்கிணங்க, தஞ்சாவூர் மாவட்டத்தில் தஞ்சாவூர் மாவட்டம் திருவையாறு வட்டம் தென்னாங்குடி ஊராட்சியில் ரூ.1.40 கோடி மதிப்பீட்டில் தென்னாங்குடி அரசு ஆரம்ப சுகாதார நிலைய கட்டிடமும், ஓரத்தநாடு வட்டத்தில் ரூ.1.27 கோடி மதிப்பீட்டில் வாண்மையார் இருப்பு அரசு ஆரம்ப சுகாதார நிலைய கட்டிடமும், வடக்கூரில் ரூ.60 இலட்சம் மதிப்பீட்டில் புதிய அரசு ஆரம்ப சுகாதார

நிலையத்தில் கூடுதல் கட்டிடமும் என மொத்தம் ரூ.3.27 கோடி செலவில் 3 புதிய மருத்துவ கட்டடங்கள் இன்று பொதுமக்கள் பயன்பாட்டிற்கு தொடங்கப்பட்டுள்ளது. மேலும், மக்களை தேடி மருத்துவம் திட்டத்தின் ரூபாய் 2 கோடியே 50 இலட்சத்து ஒன்றாவது பயனாளியாக தஞ்சாவூர் மாவட்டம், பின்னையார் நத்தம் கிராமத்தை சேர்ந்த திருமதி.மனோன்மணி, என்பவருக்கு மருந்து பெட்டகம் வழங்கப் பட்டது.

இத்திட்டம் தமிழ்நாடு முதலமைச்சர் அவர்களின் சிந்தனையில் உதித்த சீர்மிகு திட்டம் “மக்களைத் தேடி மருத்துவம்” உலகத் திறமே முன்மாத்திரியான திட்டமாகும். மருத்துவத்தை தேடி மக்கள் செல்வார்கள் ஆனால் தமிழ்நாட்டில் மக்களைத் தேடி மருத்துவத்தை வரவைத்தவர் நம் தமிழ்நாடு முதலமைச்சர் அவர்கள். உலகளவில் 6070% மக்கள் தொற்றா நோயினால் பாதிக்கப்படுகிறார்கள். அவர்களை காப்பாற்றும் உன்னதமான திட்டம் மக்களைத் தேடி மருத்துவம் ஆகும்.

கடந்த 2021 ஆகஸ்டு திங்கள் 5 ஆம் நாள் கிருஷ்ணகிரி, சாமணப்பள்ளியில் தமிழ்நாடு முதலமைச்சர் அவர்களால் தொடங்கப்பட்ட மக்களைத் தேடி மருத்துவத் திட்டம் வெற்றிகரமாக செயல்பட்டு வருகிறது. மக்களைத் தேடி மருத்துவம் திட்டத்தின் மூலம் பயனாளிகளுக்கு இல்லங்களில் வழங்கப்படும் சேவைகள் உயர் இரத்த அழுத்த நோய் சிகிச்சைக்கான மருந்துகளை வழங்குதல், நீரிழிவு நோய் சிகிச்சைக்கான மருந்துகளை வழங்குதல், உயர் இரத்த அழுத்த மற்றும் நீரிழிவு நோய் சிகிச்சைக்கான மருந்துகளை வழங்குதல், நோய் ஆதரவு சிகிச்சைக்கான சேவைகள் இயன்முறை சிகிச்சைக்கான

சேவைகள், சிறுநீரக நோய்க்கு சுய டயாலிசிசெய்து கொள்வதற்குத் தேவையான பைகள் வழங்குதல் போன்ற சிறப்பு மருத்துவ சேவை இத்திட்டத்தில் செயல்படுத்தப்பட்டு வருகிறது.

25.09.2024 அன்று அமெரிக்காவில் உள்ள நியூயார்க் நகரில் நடைபெற்ற 79வது ஐக்கிய நாடுகள் பொதுசபையின் போது ஐக்கிய நாடுகள் அமைப்பு “United Nation Interagency Task Force Award 2024” உலக நாடுகள் அளவில் தமிழ்நாட்டில் “மக்களைத் தேடி மருத்துவம் திட்டம்” சிறப்புற செயல்படுத்தியதற்கு விருது அறிவிக்கப்பட்டது.

தமிழ்நாடு முதலமைச்சர் அவர்கள் 05.08.2021 அன்று கிருஷ்ணகிரி, சாமணப்பள்ளியில் திட்டத்தின் தொடக்கமாக திருமதி.சரோஜாம் மாள் என்ற பயனாளிக்கும், செங்கல்பட்டு, சித்தலப்பாக்கத்தில் 50 இலட்சமாவது பயனாளியாக திருமதி. பாஞ்சாலை என்பவருக்கும் வழங்கினார்கள்.

மேலும், மதுரை மையிட்டாம்பட்டியில் 60 இலட்சமாவது பயனாளி பெரிய சாமியும், நாமக்கல், மேலூரில் 75 இலட்சமாவது பயனாளி திருமதி.நல்லம் மாள், சைதாப்பேட்டை, கோதாமேட்டில் 80 இலட்சமாவது பயனாளி திருமதி. சாந்தி, விருகம்பாக்கத்தில் 90 இலட்சமாவது பயனாளி திருமதி. ஜெனிதா பேகம் என்பவருக்கும் வழங்கப்பட்டதை தொடர்ந்து, தமிழ்நாடு முதலமைச்சர் அவர்கள் திருச்சி மாவட்டம், சன்னாசிப்பட்டியில் 1 கோடியாவது பயனாளி திருமதி. மீனாட்சிக்கும், சரோடூர் மாவட்டம், நஞ்சனாபுரத்தில் 2 கோடியாவது பயனாளி திருமதி.சுந்தராமப்பாள் என்பவருக்கும் வழங்கியதை தொடர்ந்து, மக்

களை தேடி மருத்துவம் திட்டத்தின் ரூபாய் 2 கோடியே 50 இலட்சத்து ஒன்றாவது பயனாளியாக தஞ்சாவூர் மாவட்டம், பின்னையார் நத்தம் கிராமத்தை சேர்ந்த திருமதி.மனோன்மணி, என்பவருக்கு மருந்து பெட்டகம் வழங்கப்பட்டது.

தமிழ்நாடு முதலமைச்சர் அவர்களின் அறிவுறுத்தலின் படி, பாம்பு கடி மற்றும் நாய்க்கடிக்கு மருந்தும், இதயம் காப்போம் திட்டத்தின் கீழ் மாறடைப்புக்கு மருந்தும் அனைத்து ஆரம்ப சுகாதார நிலையங்களிலும் இன்று கிடைக்கப்படுகிறது.

இவ்வாறு அமைச்சர் மா.சுப்பிரமணியன் தெரிவித்தார்.

அதனைத் தொடர்ந்து, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், உயர்கல்வித் துறை அமைச்சர் முனைவர்.கோவி.செழியன் ஆகியோர் தஞ்சாவூர் இராசாமிராகதயார் அரசு மருத்துவமனையில் ரூபாய் 12 கோடி மதிப்பில் 100 படுக்கை வசதிகள் கொண்ட மகப்பேறு மற்றும் குழந்தைகள் நல பிரிவு மற்றும் மருத்துவமனையில் ரூபாய் 23.7 கோடி மதிப்பில் அமைக்கப்பட்டுள்ள 50 படுக்கை வசதி கொண்ட தீவிர சிகிச்சை மைய பிரிவினை பார்வையிட்டு ஆய்வு செய்தார்கள்.

இந்நிகழ்ச்சியில் இணை இயக்குநர் (சுகாதாரம்) மரு.செந்தில்குமார், தஞ்சாவூர் மருத்துவக் கல்லூரி மருத்துவமனை முதல்வர் மரு.பூவதி, மாவட்ட சுகாதார அலுவலர் மரு.கலைவாணி, மாவட்ட துணை இயக்குநர் (காசநோய்) மரு.மாதவி, மாவட்ட துணை இயக்குநர் (தொழுநோய்) மரு. குணசீலன், நகர நல அலுவலர் நமச்சியாபாய், சுதய விழா குழுத் தலைவர் செல்வம் மற்றும் மருத்துவ அலுவலர்கள் கலந்து கொண்டனர்.

தமிழ்நாட்டில் வேளாண் பட்டம் – பட்டயம் பெற்ற இளைஞர்கள் சுய தொழில் தொடங்கி பயன்பெறும் வகையில்

முதலமைச்சரின் உழவர் நலச் சேவை மையங்கள் அமைத்தல்!

அமைச்சர் எம்.ஆர்.கே. பன்னீர்செல்வம் அறிக்கை!

சென்னை, நவ. 19 - தமிழ்நாட்டில் வேளாண் பட்டம் மற்றும் பட்டயம் பெற்ற இளைஞர்கள் சுய தொழில் தொடங்கி பயன்பெறும் வகையில் ‘முதலமைச்சரின் உழவர் நல சேவை மையங்கள்’ அமைப்பது குறித்து வேளாண்மை-உழவர் நலத்துறை அமைச்சர் எம்.ஆர்.கே. பன்னீர்செல்வம் அறிக்கை வருமாறு :-

தமிழ்நாடு முதலமைச்சர் அவர்களின் உத்தரவின்படி, 2025-26 ஆம் ஆண்டு வேளாண்மை நிதி நிலை அறிக்கையில் வேளாண் பட்டப்படிப்பு மற்றும் பட்டயப்படிப்பு முடித்த இளைஞர்களின் படிப்பறிவும், தொழில்நுட்பத்திறனும் விவசாயிகளுக்கு உதவிடும் வகையில் 1,000 முதலமைச்சரின் உழவர் நல சேவை மையங்கள் அமைக்கப்படும் என்ற அறிவிப்பினை செயல்படுத்தும் விதமாக 42 கோடி ரூபாய் மாநில நிதி ஒதுக்கீடு செய்து அரசாண்மை வெளியிடப்பட்டுள்ளது.

தமிழ்நாட்டின் அனைத்து மாவட்டங்களிலும் இத்திட்டத்தினை விரைந்து செயல்படுத்தும் விதமாக வேளாண்மை, தோட்டக்கலை மற்றும் மலைப்பயிர்கள், வேளாண்மை விற்பனை மற்றும் வேளாண் வணிகம், வேளாண்மைப் பொறியியல் ஆகிய துறைகளின் மூலம் பல்வேறு துரித நடைவடிக்கைகள் மேற்கொள்



ளப்பட்டு வருகின்றன. முதலமைச்சரின் உழவர் நல சேவை மையங்கள் அமைக்கும் திட்டம் குறித்து அறிவிப்பு வெளியானவுடன் வேளாண் பட்டம் மற்றும் பட்டயம் பெற்ற இளைஞர்கள் மத்தியில் இத்திட்டம் பெரும் வரவேற்பினைப் பெற்றுள்ளது. இதுவரை 1768 இளைஞர்கள் விண்ணப்பித்துள்ளனர், இவற்றுள் வங்கிகளில் கடன்பெறும் வகையில் 973 விரிவான திட்ட அறிக்கைகள் தயாரிக்கப்பட்டு வங்கிகளுக்கு சமர்ப்பிக்கப்பட்டு 413 இளைஞர்கள் வங்கிக் கடன் பெறுவதற்காக நடவடிக்கைகள் துரிதமாக மேற்கொள்ளப்பட்டு வருகின்றன.

மேலும், தகுதியின் அடிப்படையில் பயனாளர்களை தேர்வு செய்து இலவசமாக மாவட்டத்திலும் மாவட்ட ஆட்சித் தலைவரின் மாவட்ட அளவிலான தேர்வுக்குமுவும், வேளாண்மை

இயக்குநர் தலைமையில் மாநில அளவிலான தேர்வுக் குழுவும் அமைக்கப்பட்டுள்ளது. இதுவரை 248 தகுதியான பயனாளர்களுக்கு மாவட்ட அளவிலான தேர்வுக்குமாவும் ஒப்புதல் அளிக்கப்பட்டுள்ளது. மாநில அளவிலான தேர்வுக் குழுவால் 237 பயனாளர்களுக்கு இறுதி ஒப்புதலும் வழங்கப்பட்டுள்ளது.

பயனாளி இளைஞர்களுக்கு உழவர் நல சேவை மையங்களை திறம்பட நிர்வகிக்கும் பொருட்டு 15 நாட்களுக்கு மாவட்டங்களில் உள்ள உழவர் பயிற்சி நிலையம் / வேளாண்மை அறிவிமல் நிலையங்களில் உரிய பயிற்சிகள் அளிக்கப்படுவதுடன், 10 இலட்சம் ரூபாய் முதல் 20 இலட்சம் ரூபாய் வரையிலான மதிப்பீட்டில் உழவர் நல சேவை மையங்கள் முறையே 300 சதுர அடி மற்றும் 600 சதுர அடி கார்பெட் பரப்பில் அமைத்திட 30 சதவீதமானியமாக 3 இலட்சம் ரூபாய் முதல் 6 இலட்சம் ரூபாய் வரை இரண்டு தவணைகளாக வழங்கப்படும்.

இம்மையங்களில் உழவர்களுக்குத் தேவையான விதைகள், உரங்கள் உள்ளிட்ட இருபொருட்கள் விற்பனை செய்யப்படுவதுடன், வேளாண் உற்பத்தியைப் பெருக்கவும், பயிர்களில் ஏற்படும் பூச்சி, நோய் மேலாண்மைக்குத் தேவையான ஆலோசனைகளும் வழங்கப்படும். மேலும், சிறிய இயந்திரங்கள் மற்றும்

அதன்மூலம் இயங்கக்கூடிய வேளாண் இயந்திரங்கள், கருவிகள் போன்றவை அரசு நிர்ணயித்த வடிகையிலும், டிரோள்கள் மூலம் பயிர்பாதுகாப்பு மருந்துகள் தெளிப்பு சேவைகளும் வழங்கப்படுவதுடன், நவீன தொழில்நுட்பங்கள், வேளாண் விளை பொருட்களை மதிப்புக்கூட்டுதல் குறித்த ஆலோசனைகளும் வழங்கப்படும். விரிவான திட்ட அறிக்கை தயாரித்தல், வங்கிகளில் கடன் பெறுதல் போன்ற நடைமுறைகள் குறித்த வழிகாட்டுதல்களை வேளாண்மை, தோட்டக்கலை மற்றும் மலைப்பயிர்கள், வேளாண்மை விற்பனை மற்றும் வேளாண் வணிகம், வேளாண்மைப் பொறியியல் ஆகிய துறை அலுவலர்கள் இளைஞர்களுக்கு வழங்கவேண்டும் என்று அறிவுறுத்தப்பட்டுள்ளது.

மேலும், இத்திட்டத்தில் அதிக அளவில் வேளாண் பட்டம் / பட்டயம் படித்த 20 முதல் 45 வயதுக்குட்பட்ட இளைஞர்களை இணைய வேண்டும் என்றும், ஆர்வமுள்ள இளைஞர்கள் விரிவான திட்ட அறிக்கையுடன் வங்கிகளில் கடன் ஒப்புதல் பெற்று <https://www.tnagri.net.in/KavDP/register> எனும் இணையதள முகவரியில் விண்ணப்பித்து பயனடைவீர்!

இவ்வாறு அமைச்சர் எம்.ஆர்.கே. பன்னீர்செல்வம் கேட்டுக்கொண்டுள்ளார்.

மாநகர் போக்குவரத்துக் கழகம் –

சென்னை மெட்ரோ ரயில் நிறுவனத்துக்கு விருது!

முதல்வர் மு.க.ஸ்டாலினிடம் காண்பித்து அமைச்சர் எஸ்.எஸ்.சிவசங்கர் வாழ்த்தும் பெற்றார்!

சென்னை, நவ. 19 - முதலமைச்சர் மு.க.ஸ்டாலின் அவர்களிடம் நேற்று முன்தினம் (17.11.2025) தலைமைச் செயலகத்தில், ஹரியானா லில் நடைபெற்ற 2025 ஆம் ஆண்டிற்கான 18வது Urban Mobility India மாநாட்டில் தேசிய அளவில் கலந்து கொண்ட 17 பெருநகரங்களில் நாட்டிலேயே சிறந்த பொதுப் போக்குவரத்து அமைப்பு கொண்ட நகரமாக சென்னை மாநகர் போக்குவரத்து கழகம் தேர்ந்தெடுக்கப்பட்டதற்கான விருது, சிறந்த பல்முனை போக்குவரத்து ஒருங்கிணைப்புடன் கூடிய மெட்ரோ இரயில் (Metro Rail with the Best Multimodal Integration) என்ற பிரிவின் கீழ், **நகர்ப்புற போக்குவரத்தின் சிறந்த விளங்கு வதற்கான விருது** (Award of Excellence in Urban Transport) மற்றும் சிறந்த பயணிகள் சேவை மற்றும் திருப்தி அளிக்கும் மெட்ரோ இரயில் (Metro Rail with the Best Passenger Services and Satisfaction) என்ற பிரிவின் கீழ் **நகர்ப்புற போக்குவரத்துக்கான பாராட்டுச் சான்றிதழ்** (Commen

port) **ஆகிய விருதுகளை போக்குவரத்து மற்றும் மின்சாரத் துறை அமைச்சர் சா.சி. சிவசங்கர், சிறப்பு முயற்சிகள் துறை கூடுதல் தலைமைச் செயலாளர் டாக்டர் கே. கோபால், சென்னை மெட்ரோ இரயில் நிறுவனத்தின் மேலாண்மை இயக்குநர் எம்.ஏ. சித்திக், போக்குவரத்துத் துறை துணைமைச் செயலாளர் சன்சோங்கம் ஐடக் சிரு, சென்னைமாநகர் போக்குவரத்துக் கழகத்தின் மேலாண்மை இயக்குநர் த. பிரபுசங்கர், ஆகியோர் காண்பித்து வாழ்த்துப் பெற்றனர்.**

“நாட்டிலேயே சிறந்த பொதுப் போக்குவரத்து அமைப்பு கொண்ட நகரமாக” சென்னை – மாநகர் போக்குவரத்து கழகம் தேர்ந்தெடுக்கப்பட்டது

நகரமாக” சென்னை – மாநகர் போக்குவரத்து கழகம் தேர்வு செய்யப்பட்டு, அதற்கான விருது வழங்கப்பட்டது.

சென்னை மாநகர் போக்குவரத்து கழகத்தில், தினசரி 12.5 லட்சத்திற்கும் மேற்பட்ட பெண் பயணிகள் பயன்பெறும் வகையில் கட்டணமில்லா “**விடய பயணம்**” திட்டத்தின் மூலம் பெண்களுக்கு இலவசப் பேருந்துப் பயண சலுகை வழங்கப்படுவதுடன், இந்தியாவிலேயே முதன்முறையாகப் பெண் மாணவர்களுக்கு பிரத்தியேகமான சிறப்பு பேருந்து சேவையும் வழங்கப்படுகிறது.

மேலும், அனைத்து பேருந்துகளிலும் மின்னணு பயணச்சீட்டு இயந்திரம் (ETM) அறிமுகம் செய்து, தேசிய பொது போக்குவரத்து அட்டை (NGMC), UPI, கிரெடிட்/டெபிட் கார்டு மூலம் டிஜிட்டல் கட்டண வசதியும் வழங்கப்படுகிறது. அத்துடன் “**சென்னை ஓன்**” செயலி மூலம், பண்புக போக்குவரத்து பயணத் திட்டமிடல் மற்றும் மாநகர்

கர் பேருந்து (MTC), மெட்ரோ ரயில், புறநகர் ரயில் ஆகியவற்றிற்கு ஒரே பயணச்சீட்டு பயண வசதியும், மின்சார பேருந்துகள் சேவைகள் மூலம் வாயுக்களில் உமிழும் மாசுக்களை குறைத்து, பசுமை போக்குவரத்திற்கும் வித்திருக்கிறது.

சென்னை மெட்ரோ இரயில் நிறுவனத்திற்கு வழங்கப்பட்ட கிரண்டு விருதுகள்

சிறந்த பல்முனை போக்குவரத்து ஒருங்கிணைப்புடன் கூடிய மெட்ரோ இரயில் (Metro Rail with the Best Multimodal Integration) என்ற பிரிவின் கீழ், **நகர்ப்புற போக்குவரத்தின் சிறந்த விளங்கு வதற்கான விருது** (Award of Excellence in Urban Transport) மற்றும் சிறந்த பயணிகள் சேவை மற்றும் திருப்தி அளிக்கும் மெட்ரோ இரயில் (Metro Rail with the Best Passenger Services and Satisfaction) என்ற பிரிவின் கீழ் **நகர்ப்புற போக்குவரத்துக்கான பாராட்டுச் சான்றிதழ்** (Commen

port) ஆகிய விருதுகள் சென்னை மெட்ரோ இரயில் நிறுவனத்திற்கு வழங்கப்பட்டன.



புதுக்கோட்டை மாவட்டம், டி.வி.எஸ். கார்னர், எஸ்.எஸ். திருமண மஹாலில், கூட்டுறவுத்துறையின் சார்பில், 72வது அனைத்திந்திய கூட்டுறவு வார விழாவினை, இயற்கை வளங்கள் துறை அமைச்சர் எஸ்.ருகுபதி, பிற்படுத்தப்பட்டோர் நலத்துறை அமைச்சர் சிவ.வி.மெய்யாழகரன் ஆகியோர், மாவட்ட ஆட்சித்தலைவர் திருமதி.மு.அருணா தலைமையில் 16.11.2025 அன்று துவக்கி வைத்து, பயனாளிகளுக்கு பல்வேறு அரசு நலத்திட்ட உதவிகளை வழங்கினார்கள். உடன், கந்தர்வக்கோட்டை சட்டமன்ற உறுப்பினர் எம்.சின்னத்துரை, முன்னாள் அரசு வழக்கறிஞர் கே.கே.செல்லப்பாண்டியன், கூட்டுறவு சங்கங்களின் மண்டல இணைப்பதிவாளர் திருமதி. ம.தீபாசங்கரி மற்றும் அரசு அலுவலர்கள் பலர் உள்ளனர்.



சென்னை, நந்தனம். சிஐடி நகர் வாரியத் தலைமை அலுவலகத்தில் தமிழ்நாடு வீட்டு வசதி வாரியத் தலைவர் பூச்சி எஸ்.முருகன் தலைமையில் வீட்டு வசதி வாரியக் கூடம் நடைபெற்றது. இக்கூட்டத்தில் துறை அரசு கூடுதல் தலைமைச் செயலாளர் காகர்லா உஷா, சென்னைப் பெருநகர வளர்ச்சிக் குழு உறுப்பினர் செயலர்/முதன்மைச் செயலாளர்கோ.பிரகாஷ், வீட்டு வசதி வாரிய மேலாண்மை இயக்குநர் (பொறுப்பு)பா.கணேசன், தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் திருமதி.ஸ்திரோயா பி.சிங், நிதித்துறை துணை செயலாளர் பிரதீக் தயான், வாரிய செயலாளர் மற்றும் பணியாளர் அலுவலர்பாலசுப்ரமணியன், மாவட்ட வருவாய் அலுவலர்களுக்கேந்தர் (நில எடுப்பு), மருத்துவக் சரேஷ் (திட்டங்கள்), வாரிய நிதி ஆலோசகர் தரணிபாபு, தலைமை பொறியாளர்கள் கண்ணன், சுவண்ணன் மற்றும் வாரிய உறுப்பினர்கள் கலந்து கொண்டனர்.